

खबर संक्षेप

अमरपाटन में तेज रफतार ट्रक पलटा, नेशनल हाईवे पर लगा लंबा जाम; चालक घायल

सतना। शुक्रवार सुबह करीब 5 बजे अमरपाटन थाना क्षेत्र के NH-30 नाबंद टोला के पास एक तेज रफतार ट्रक अनियंत्रित होकर सड़क के बीच पलटा गया। दुर्घटना के कारण हाइवे पर लंबा जाम लग गया। इस हादसे में चालक गंभीर रूप से घायल हो गया। घटना की जानकारी मिलते ही डायल 112 और हाइवे पेट्रोलिंग टीम मौके पर पहुंची। डायल 112 की मदद से घायल चालक को इलाज के लिए सिविल अस्पताल अमरपाटन लाया गया। हाइवे पेट्रोलिंग टीम ने ट्रक की सहायता से ट्रक को हाइवे के बीच से हटवाकर आवागमन सुचारु रूप से शुरू करवाया।

मझगावां एसडीएम के निर्देश पर खाद्य पदार्थों की जांच के लिए संयुक्त टीम सक्रिय

सतना। दीपावली त्योहार को मद्देनजर रखते हुए चित्रकूट-मझगावां एसडीएम महिपाल सिंह गुर्जर ने खाद्य विभाग और राजस्व टीम की एक संयुक्त टीम बनाकर खाद्य पदार्थों की जांच हेतु निर्देश दिए हैं। इन निर्देशों के बाद चित्रकूट और बिरसिंहपुर में कार्रवाई होने के पश्चात मझगावां में खाद्य विभाग की जांच कार्यवाही चल रही है।

89 पटाखा दुकानों के लिए लॉटरी से हुए दुकान नंबर अलॉट; लाइसेंस रिन्यू न होने पर एक दुकान सील



सतना। त्यौहारों के मद्देनजर पटाखा दुकानों के आवंटन और सुरक्षा मानकों को सुनिश्चित करने के लिए प्रशासन ने सख्त कार्रवाई की है। कुल 89 पटाखा दुकानों के दुकान क्रमांक हेतु लॉटरी सिस्टम के माध्यम से कार्रवाई की गई और उन्हें दुकान नंबर अलॉट किए गए। वहीं, लाइसेंस रिन्यू न होने की वजह से रमेश कुमार शुक्ला



पिता नरेश कुमार शुक्ला की एक दुकान को सील कर दिया गया। यह कार्रवाई एसडीएम रघुराजनागर राहुल सिलाडिया, सीएसपी डी पी सिंह चौहान, थाना प्रभारी रावेंद्र द्विवेदी और अन्य पुलिस बल की उपस्थिति में की गई। इसके अतिरिक्त, रोहित ट्रेडर्स वृंदावन गुप्ता, पुरानी गल्ला मण्डी दुर्गा होटल के पास, गरिमा ट्रेडर्स अशोक

नंदवानी, बैंक कॉलोनी सतना, अर्चना ट्रेडर्स सुनील अग्रवाल, पुरानी गल्ला मण्डी सतना, और शीतल ट्रेडर्स कृष्ण कुमार अग्रवाल, निवासी कंपनी बाग सतना, थाना सिटी कोतवाली सहित अन्य होलसेल पटाखा विक्रेताओं की दुकानों पर सघन जांच की गई। जांच के दौरान सभी दुकानदारों को सुरक्षा मानकों



का कड़ाई से पालन करने की हिदायत दी गई। उन्हें अपनी दुकानों पर पानी के बड़े ड्रम और रेत की पर्याप्त बाल्टी रखने की समझा-झा भी दी गई। प्रशासन ने कड़ी चेतावनी दी है कि बिना लाइसेंस के किसी भी विक्रेता द्वारा पटाखा विक्रय किए जाने की शिकायत मिलने पर तत्काल एफआईआर की कार्रवाई त्वरित की जाएगी।

बाजार में धनतेरस की रौनक, आभूषण और इलेक्ट्रॉनिक्स सामानों की बिक्री बढ़ने की उम्मीद



सतना। धनतेरस में सतना का बाजार सज कर तैयार है। व्यापारियों को बेहतर व्यापार होने की पूरी उम्मीद है। हालांकि एक-दो रोज से बाजार में भीड़ देखी जा रही है लेकिन

धनतेरस में होने वाली खरीदारी अपने आप में एक महत्वपूर्ण होती है। दीपावली पर्व से पहले धनतेरस पर दुकानदारों ने अपनी दुकानें सजा ली हैं और ग्राहकों को आकर्षित करने के लिए विशेष स्टॉक मंगवाए हैं। इस वर्ष धनतेरस पर अच्छी बिक्री होने की उम्मीद जताई जा रही है। नगर के प्रमुख चौराहों और गली-मोहल्लों तक की दुकानों पर विशेष सजावट की गई है। खासकर बर्तन, ज्वेलरी (सोना-चांदी), इलेक्ट्रॉनिक्स और ऑटोमोबाइल सेक्टर के शोरूम पर विशेष ध्यान दिया जा रहा है। धनतेरस पर नए बर्तन खरीदने की परंपरा के कारण बर्तन की दुकानों पर सबसे अधिक चहल-पहल है। दुकानदारों



ने स्टील, तांबा और पीतल के बर्तनों की नई और आकर्षक रेंज प्रदर्शित की है। सोने-चांदी के आभूषणों और सिक्कों की खरीद को शुभ माना जाता है। स्थानीय सराफा व्यापारियों ने ग्राहकों के लिए हल्के वजन के आकर्षक डिजाइन और विभिन्न उपहार योजनाएं पेश की हैं। हाल ही में सोने-चांदी की कीमतों में वृद्धि के बावजूद, व्यापारियों को अच्छी बिक्री की उम्मीद है। एलईडी टीवी, फ्रिज, वाशिंग मशीन जैसे इलेक्ट्रॉनिक्स सामानों के साथ-साथ दोपहिया और चारपहिया वाहनों के शोरूम पर भी विशेष छूट और आकर्षक फाइनेंस योजनाएं उपलब्ध हैं। स्थानीय व्यापारियों का कहना है कि पिछले वर्षों की तुलना में

इस साल बाजार में अधिक उत्साह देखा जा रहा है। एक बर्तन व्यापारी के अनुसार, ग्राहकों की पसंद को ध्यान में रखते हुए पीतल और तांबे के सजावटी बर्तनों का विशेष स्टॉक मंगवाया गया है, जिसकी अच्छी बिक्री की उम्मीद है। सराफा कारोबारियों को भी गहनों और चांदी के सिक्कों की बिक्री बढ़ने की आशा है। बाजार में संभावित भीड़ को देखते हुए स्थानीय पुलिस प्रशासन ने सुरक्षा और यातायात व्यवस्था के लिए कड़े इंतजाम किए हैं। कुल मिलाकर, सतना और मैहर का बाजार धनतेरस के लिए पूरी तरह से तैयार है, और व्यापारी वगैरह इस पर्व से बेहतर कारोबार की उम्मीद कर रहा है।

शहर में 'आवासीय क्षेत्रों' में पटाखों का अवैध भंडारण, सुरक्षा को गंभीर खतरा

सतना। शहर में दीपावली पर्व से ठीक पहले पटाखों का अवैध भंडारण तेजी से बढ़ गया है, जिससे जिले के आवासीय क्षेत्रों में रहने वाले लोगों की सुरक्षा पर गंभीर खतरा मंडरा रहा है। सख्त प्रशासनिक इंतजामों और दारों के बावजूद, जमीनी हकीकत इसके बिल्कुल विपरीत है, और बड़ी मात्रा में ज्वलनशील सामग्री रिहायशी इलाकों में अवैध रूप से जमा की जा रही है। शहर के विभिन्न घनी आबादी वाले क्षेत्रों में चोरी-छिपे पटाखों के अवैध गोदाम संचालित हो रहे हैं। सूत्रों से मिली जानकारी के अनुसार, न केवल पटाखों का भंडारण किया जा रहा है, बल्कि कई स्थानों पर तो बिना किसी अनुमति और सुरक्षा मानकों के अवैध रूप से इनका निर्माण भी हो रहा है। यह स्थिति किसी भी समय एक बड़े हादसे को जन्म दे सकती है। विशेष रूप से सतना के सिटी कोतवाली और कोलगावा थाना क्षेत्रों में यह अवैध कारोबार जोरों पर है। इन थाना क्षेत्रों के अंतर्गत कई संकरे और घनी आबादी वाले हिस्सों में अवैध रूप से पटाखों के गोदाम बनाए गए हैं। स्थानीय लोगों ने नाम न छापने की शर्त पर बताया कि प्रशासन की हिलाई के चलते ये कारोबारी बेखोफ होकर यह खतरनाक धंधा चला रहे हैं। इसके अतिरिक्त, शहर के मुख्य बाजार क्षेत्र, नारायण तालाब के सामने, दीपावली के लिए पटाखों का बाजार लग रहा है। जिला प्रशासन और पुलिस ने हर वर्ष दीपावली से पहले अवैध भंडारण और बिक्री पर रोक लगाने का दावा किया था। वरिष्ठ अधिकारियों ने कड़े निर्देश जारी करने की बात कही थी, लेकिन अवैध गोदामों की बढ़ती संख्या इस बात का स्पष्ट संकेत है कि ये दावे केवल कागजों तक ही सीमित हैं। अब आवश्यकता है कि प्रशासन तत्काल प्रभाव से इन अवैध ठिकानों पर छापेमारी कर इन्हें सील करे और दोषी व्यक्तियों के खिलाफ राष्ट्रीय सुरक्षा एवं जानमाल के खतरे को देखते हुए कड़ी कानूनी कार्रवाई करे, ताकि किसी भी अप्रिय घटना को टाला जा सके।

दीपावली को लेकर राज्यकर विभाग सक्रिय; बिना बिल लोड ट्रक जब्त

सतना। त्यौहारी सीजन के चलते चोरी पर प्रभावी नियंत्रण के लिए राज्य कर (जीएसटी) विभाग ने विशेष जांच अभियान शुरू किया है। इसी अभियान के तहत सड़क जांच के दौरान सतना संभागीय उपायुक्त कार्यालय के सतना वृत्त 2 की टीम ने एक ट्रक क्रमांक एमपी 16 एच 9372 को जब्त कर उचेहरा थाना में खड़ा करवाया है। बताया गया है कि ट्रक में खिलौनों सहित अन्य सामग्री लोड थी, जिसके दस्तावेज (बिल) नहीं मिले हैं। इस संबंध में अभी कार्यवाही जारी है।

कलेक्टर ने ली चित्रकूट दीपावली मेला तैयारियों की समीक्षा बैठक

सतना। कलेक्टर सतना डॉ. सतीश कुमार एस ने शुक्रवार को चित्रकूट विकास प्राधिकरण के कार्यालय में सभी जनों में कार्यरत अधिकारियों की बैठक लेकर प्रबंधों की समीक्षा की और आवश्यक निर्देश दिए। उन्होंने चित्रकूट में 18 अक्टूबर से 22 अक्टूबर तक आयोजित होने वाले दीपावली मेला की तैयारियों की समीक्षा की। बैठक में बताया कि दीपावली मेला के लिए चित्रकूट में मेला क्षेत्र के सभी विद्युत पोलों को सुरक्षा की दृष्टि से 10 फिट ऊंचाई तक प्लास्टिक कवर से सुरक्षित किया गया है। मेला में तैयार सभी अधिकारियों ने अपने आवंटित कार्यस्थल का मौका निरीक्षण कर ड्यूटी संभाल ली है। दीपावली मेला के लिए चित्रकूट सज-धज कर तैयार है। मोहकमगढ़ निराहा और अक्षय वट मोड़ पर आकर्षक सजावट और लाइटिंग की गई है। चित्रकूट में दीपावली मेला अवसर पर ऑटो रिक्शा को कलर कोड के हिसाब से पास और किराया सूची भी चरपा करने के प्रबंध किए गए हैं। कलेक्टर ने अधिकारियों से कहा कि दीपावली के अवसर पर चित्रकूट में आयोजित होने वाले दीपावली मेले में देश के कोने-कोने से लाखों की संख्या में श्रद्धालु आते हैं। मेला के दौरान श्रद्धालुओं को मेला क्षेत्र में सभी प्रकार की आवश्यक व्यवस्थायें सुनिश्चित की जाये। जिससे उन्हें किसी प्रकार की परेशानी या असुविधा न हो। कलेक्टर ने कहा कि दीपावली मेले में श्रद्धालुओं के सुगम आवागमन, पेयजल, स्वच्छता, सुरक्षा एवं अन्य सुविधाओं के लिए सभी आवश्यक प्रबंध और तैयारियां समय से पूर्व सुनिश्चित करे। इस मौके पर एसडीएम महिपाल सिंह गुर्जर, सहायक कलेक्टर अनिकेत शांडिल्य, सीईओ जिला पंचायत शैलेन्द्र सिंह, एडिशनल एसपी प्रेमलाल धुवे उपस्थित रहे।

अस्पताल में समस्याओं से जूझ रहे मरीजों से मिले विधायक



आवश्यक सुधारों के लिए निर्देश भी दिए।

मैहर। मैहर विधायक श्रीकांत चतुर्वेदी शुक्रवार सुबह सिविल अस्पताल के निरीक्षण के लिए पहुंचे। इस दौरान उन्होंने अस्पताल की व्यवस्थाओं का जायजा लिया और मरीजों से बातचीत कर उनकी समस्याएं जानीं। अस्पताल प्रभारी आर एन पांडे एवं उनकी टीम ने विधायक को अस्पताल की वर्तमान स्थिति और चल रही चिकित्सा सेवाओं की जानकारी दी। विधायक ने साफ-सफाई, दवा वितरण और मरीजों की सुविधा को लेकर संतोष व्यक्त किया तथा

धनतेरस व दीपावली महापर्व की हार्दिक शुभकामनाएं

सबसे कम मेकिंग चार्ज पर शानदार कलेक्शन

॥ सच्चा सोना सच्चा भाव ॥

गोल्ड | डायमंड | सिल्वर

श्री महावीर ज्वेलर्स
सतना

धनतेरस व दीपावली की हार्दिक शुभकामनाएं

जयरतंम चौक

गौरी
ज्वेलर वाला

सोना, चांदी, डायमंड राशि रत्न, गिफ्ट आइटम

हॉलमार्क ज्वेलरी

हमारी कोई अन्य शाखा/दुकान नहीं है

श्री मार्कण्डेय मंदिर, पार्किंग के सामने जय रतंम चौक, सतना

7879989888, 8989788787, रविबकर गौरी मैया

धनतेरस व दीपावली महापर्व की हार्दिक शुभकामनाएं

ZULARI
GEMS & JEWELLERY

999 शुद्धता की चाँदी (BRICKS)

हाजिर स्टाक में उपलब्ध है

ZULARI INDIA
PVT. LTD.

कृष्णनगर, सतना

9425172729

धनतेरस व दीपावली महापर्व की हार्दिक शुभकामनाएं

जय माँ संतोषी ज्वेलर्स

हालमार्क ज्वेलरी एवं प्रमाणित राशि रत्न

प्रो. ममता फूलचंद सेनी (पूर्व पार्षद वार्ड क्र. 06 सतना)

फूलचंद सेनी

वार्ड नं. 06 नीता टायर हाउस के बगल में, रीवा रोड सतना (म.प्र.)

9826707450, 9340328456, 7415760106

धनतेरस एवं दीपावली की हार्दिक शुभकामनाएं

निश्चित उपहार पावें

NGZ

न्यू गौरी
मुन्ना गौरी

जेवर वाला

हालमार्क सोना, चांदी, हीरा, राशि रत्न, गिफ्ट आइटम

सर्टिफाइड डायमंड ज्वेलरी

स्थान : **पन्नीलाल चौक**
सतना मो. 8989298989

समदड़िया आभूषण की ओर से जिलेवासियों को धनतेरस व दीपावली महापर्व की हार्दिक शुभकामनाएं

समदड़िया आभूषण
रीवा रोड सतना

खबर संक्षेप

मंत्री दिलीप अहिरवार का वीडियो वायरल, बाइक पर सवार होकर तोड़े ट्रैफिक नियम



छतरपुर। मध्य प्रदेश के वन राज्य मंत्री दिलीप अहिरवार का एक वीडियो सोशल मीडिया पर तेजी से वायरल हो रहा है। वीडियो में मंत्री अपने विधानसभा क्षेत्र चंदला में भ्रमण के दौरान एक बाइक पर सवार नजर आ रहे हैं। इस बाइक पर कुल तीन लोग सवार थे, जो यातायात नियमों के उल्लंघन की श्रेणी में आता है। मंत्री पर मौजूद कुछ पत्रकारों ने जब इस दृश्य का वीडियो बनाना शुरू किया तो मंत्री दिलीप अहिरवार तुरंत समझ गए कि उनकी यह हरकत कैमरे में कैद हो चुकी है। इसके बाद उन्होंने हंसी-मजाक करते हुए बाइक छोड़ दी और आगे बढ़ गए। गोरतलब है कि ट्रैफिक नियमों के तहत बाइक पर दो से अधिक सवारियां ले जाना प्रतिबंधित है। मंत्री के इस वीडियो को लेकर अब लोगों में चर्चा का माहौल बना हुआ है।

बकस्वाहा में कृष्णा कम्प्यूटर सेंटर में भीषण आग, लाखों का नुकसान



बकस्वाहा। थाना क्षेत्र के ग्राम बम्होरी बस स्टैंड स्थित कृष्णा कम्प्यूटर ऑनलाइन किराया सेंटर में गुरुवार की सुबह अचानक भीषण आग लग गई। आग इतनी तेजी से फैली कि देखते ही देखते पूरी दुकान जलकर खाक हो गई। दुकान संचालक भूपेंद्र यादव ने बताया कि अज्ञात कारणों से आग लगी। जब तक ग्रामीण मौके पर पहुंचे और आग पर काबू पाने का प्रयास किया, तब तक दुकान में रखे कम्प्यूटर, प्रिंटर, इन्वर्टर सहित करीब 3 लाख रुपये का सामान जल चुका था। घटना की जानकारी मिलते ही पुलिस और तहसील प्रशासन मौके पर पहुंचा और निरीक्षण किया। फिलहाल आग लगने के कारणों की जांच शुरू कर दी गई है। ग्रामीणों की मदद से आग पर काबू पाया गया, जिससे आसपास की अन्य दुकानों को नुकसान होने से बचा लिया गया।

स्कूल में धूमधाम से मनाया गया दीपावली सेलिब्रेशन



खजुराहो। किडजी प्री-स्कूल एवं सनशाइन पब्लिक स्कूल में दीपावली पर्व हर्षोल्लास के साथ मनाया गया। कार्यक्रम में नन्हे-मुन्हे बच्चों ने रामायण के किरदारों जैसे राम, सीता, लक्ष्मण, हनुमान, भरत, लव-कुश आदि का रूप धारण कर भव्य झांकी निकाली। यह रैली वेस्टर्न मंदिर के सामने से निकाली गई, जिसमें बच्चों ने स्वच्छता और पर्यावरण संरक्षण का संदेश दिया। कार्यक्रम के दौरान बच्चों ने कहा ऐसे पटाखे जलाएं जिनसे प्रदूषण कम हो, पर्यावरण बचाएं और बेटी बचाओ, बेटी पढ़ाओ जैसे नारे लगाकर समाज को प्रेरित किया। दीपावली थीम पर विभिन्न सांस्कृतिक प्रस्तुतियों ने सभी का मन मोह लिया। इस अवसर पर किडजी डायरेक्टर सविता भार्गव सनशाइन डायरेक्टर नितिन भार्गव, प्रिंसिपल नमिता श्रीवास्तव, सोनाली, आहुति, राधिका, खुशबू, मेधा और अंकिता सहित सभी शिक्षक-शिक्षिकाएं उपस्थित रहीं। बच्चों के साथ अभिभावकों ने भी रैली में उत्साहपूर्वक भाग लिया और कार्यक्रम की सराहना की।

दीपावली पर छतरपुर में सजा दियों का बाजार

लोकल फॉर वोकल को मिल रहा बढ़ावा

छतरपुर। दीपावली पर्व नजदीक आते ही शहर के बाजारों में रोजक लौट आई है। सड़कों और गलियों में मिट्टी के सुंदर-सुंदर दियों से सजी दुकानें ग्राहकों को आकर्षित कर रही हैं। पारंपरिक देशी दियों की बिक्री में इस बार भी बढ़ोतरी देखने को मिल रही है।

लोकल फॉर वोकल अभियान के तहत लोग देशी उत्पादों को प्राथमिकता दे रहे हैं, जिससे छोटे कारीगरों और दुकानदारों को बड़ा सहारा मिल रहा है।



दिये बनाने वाले कारीगर नरेन्द्र प्रजापति निवासी छतरपुर ने बताया कि दीपावली के लिए दिये बनाने की तैयारी वे दो से तीन माह पहले से ही शुरू कर देते हैं। सबसे पहले मिट्टी

को छानकर उसे आटे की तरह गूंथा जाता है, फिर उसे सांचे में ढालकर भट्टी में पकाया जाता है। अब तो छोटी मशीनों के आने से यह काम और भी तेजी से होने लगा है। उन्होंने बताया कि देशी दियों की मांग हर साल बढ़ रही है और लोग अब विदेशी लाइटिंग की जगह मिट्टी के दियों को प्राथमिकता दे रहे हैं। नरेन्द्र प्रजापति ने कहा यह हमारा पारिवारिक धंधा है। पहले पिताजी दिया बनाते थे, अब हम बना रहे हैं। हम चाहते हैं लोग देशी दिया जलाएं ताकि छोटे दुकानदारों और कारीगरों का रोजगार चलता रहे। वहीं एक अन्य कारीगर राजकुमार प्रजापति ने बताया कि वह तीन माह पहले से लगातार दिये बनाने में जुट जाते हैं। एक सीजन में लगभग दो से तीन लाख दिये तैयार करते हैं। दीपावली के चार दिन के

बाजार में ही पूरे साल की कमाई हो पाती है। त्योहार की रीनक का अंदाजा इस बात से लगाया जा सकता है कि दियों की दुकानों पर ग्राहक भी पहुंच रहे हैं। ग्राहक रोहित चौरसिया ने बताया मैं हर साल दीपावली पर लोकल बाजार से ही मिट्टी के दिये खरीदता हूँ। यह हमारी परंपरा है। हमें विदेशी वस्तुओं से बचना चाहिए और अपने देशी उत्पादों को बढ़ावा देना चाहिए। दियों की बढ़ती बिक्री से कारीगरों में भी खुशी का माहौल है। उनका कहना है कि अगर लोग देशी उत्पादों को अपनाएंगे तो उनका रोजगार सुरक्षित रहेगा और परंपरा भी जीवित रहेगी। दीपावली पर मिट्टी के दिये न केवल घर को रोशन करते हैं बल्कि सैकड़ों परिवारों के जीवन में भी उजाला भरते हैं।

जमीनी विवाद में चली गोलियां, दो की मौत



गांव में तनाव, मारी पुलिस बल तैनात

गांव में जमीनी विवाद को लेकर गुरुवार की देर

शाम गालाबारा हो गई। इसमें एक पक्ष क पप्पू घोषी की मौके पर ही मौत हो गई, जबकि दूसरे पक्ष के राघवेंद्र सिंह को सिर में गोली लगने से गंभीर हालत में टीकमगढ़ जिला अस्पताल में भर्ती कराया गया, जहां इलाज के दौरान उसने

भी दम तोड़ दिया। बताया गया है कि दोनों पक्षों में लंबे समय से जमीन को लेकर विवाद चल रहा था। गुरुवार को विवाद इतना बढ़ा कि देखते ही देखते गोलियां चलने लगीं। इस गोलीकांड में तीन से अधिक लोग घायल हुए हैं जिन्हें मामूली चोट आई है। गांव में इस घटना के बाद मातम का माहौल है। घटना की जानकारी मिलते ही बड़ामलहरा एसडीओपी रोहित सिंह सहित भारी पुलिस बल मौके पर पहुंचा और हालात पर काबू पाया। एसडीओपी ने बताया कि पप्पू घोषी की मौके पर मौत हुई थी, जबकि राघवेंद्र सिंह ने इलाज के दौरान दम तोड़ा। दोनों शवों का पोस्टमार्टम कराकर परिजनों को सौंप दिया गया है। पुलिस ने इस मामले में 5 से 6 आरोपियों को गिरफ्तार किया है और पूरे प्रकरण की जांच की जा रही है। गांव में स्थिति तनावपूर्ण बनी हुई है, जिसके चलते एहतियातन अतिरिक्त पुलिस बल तैनात किया गया है।

रजक समाज युवा संगठन की बैठक में युवाओं को दी जिम्मेदारी

छतरपुर। रजक समाज युवा संगठन कमेटी छतरपुर के मंत्री मंडल का विस्तार वरिष्ठ समाजसेवी राजेंद्र रजक, मोहन रजक, देवी प्रसाद वर्मा एवं जिला पदाधिकारी जिलाध्यक्ष राधे रजक, जिला उपाध्यक्ष राजू श्रीवास, जिला सचिव राम वर्मा की सहमति तथा युवा जिला महामंत्री जितेंद्र रजक की अनुशंसा पर किया गया। इस विस्तार में राहुल रजक को युवा जिला प्रचार मंत्री के पद पर नियुक्त किया गया है, वहीं पुष्पेंद्र श्रीवास को युवा उपाध्यक्ष बनाया गया है। इस अवसर पर युवा जिलाध्यक्ष सोनू श्रीवास ने कहा कि हम सभी समाज के लोगों को एकजुट होकर समाज उत्थान में कार्य करना होगा। रजक समाज कल्याण समिति के तत्वावधान में संत गाडगे पार्क, छतरपुर में



दशहरा मिलन समारोह हर्षोल्लास के साथ मनाया गया। कार्यक्रम में समाजजनों ने एक-दूसरे को गुलाल लगाकर शुभकामनाएं दीं। कार्यक्रम में पूर्व अध्यक्ष राजेंद्र रजक, पूर्व महामंत्री कमलेश रजक, पूर्व नगर अध्यक्ष श्यामलाल रजक, जिलाध्यक्ष प्रमोद श्रीवास, जिला कोषाध्यक्ष विजय श्रीवास, जिला महासचिव राम श्रीवास, जिला सचिव सूरज श्रीवास, नगर अध्यक्ष सोनू श्रीवास, युवा जिलाध्यक्ष बालादीन रजक, समाजसेवी प्रिंस श्रीवास और पीयूष श्रीवास सहित अनेक समाजजन उपस्थित रहे। कार्यक्रम का संचालन युवा उपाध्यक्ष पुष्पेंद्र श्रीवास और जिलाध्यक्ष सोनू श्रीवास के नेतृत्व में सफलतापूर्वक संपन्न हुआ।

आठवें दिन भजन संध्या में गायकों ने बांधा समां



छतरपुर। नगर पालिका छतरपुर द्वारा आयोजित स्वच्छ मेला जलबिहार 2025 के आठवें दिन नगर पालिका प्रांगण में गुरुवार की शाम रंगारंग कार्यक्रम का शुभारंभ मुख्य अतिथियों द्वारा मंत्रोच्चारण कर मां सरस्वती के चित्र पर माल्यार्पण एवं दीप प्रज्वलन से हुआ। मंच पर पूर्व विधायक उमेश शुक्ला, नगर पालिका अध्यक्ष ज्योति चौरसिया, महामंत्री सुरेंद्र चौरसिया, उपाध्यक्ष विकेंद्र वाजपेयी सहित अन्य अतिथिगण, पाषंडगण, अधिकारी-कर्मचारी सहित मीडियाकर्मी उपस्थित रहे। मंच पर जब गायक कलाकार दीपक अंश, बाबा शिंकू (जूनियर नरेंद्र चंचल), कामिनी ठाकुर और कंचन त्रिवेदी ने भजन प्रस्तुत किए। कलाकारों की मनमोहक प्रस्तुतियों से सभागार तालियों और जयघोष से गुंज उठा। कार्यक्रम के दौरान कार्यक्रम में नगर पालिका अध्यक्ष ज्योति चौरसिया ने कहा कि मेला जलबिहार

मनोरंजन के साथ स्वच्छता और जनजागरूकता का संदेश देने वाला महोत्सव है। उन्होंने नागरिकों से अपील की कि सिंगल यूज प्लास्टिक और प्लास्टिक का प्रयोग पूरी तरह बंद करें तथा कपड़े और पेपर बैग को अपनाकर स्वच्छता अभियान में सहभागिता निभाएं। उन्होंने कहा कि मेला क्षेत्र की सुंदरता और स्वच्छता बनाए रखना हर नागरिक का दायित्व है। मेला परिसर में लगी रंगीन झूलने, मीना बाजार, चौपाटी, बाम्बे विकास प्रदर्शनी, पायल की झंकार, मथुरा के पेड़े, ग्वालियर की गजक और बुंदेली व्यंजन आंगतुकों के आकर्षण का केंद्र बने हुए हैं। हर कोना रोशनी, हंसी और उत्साह से झिलमिला रहा है। मेले में नगर के साथ-साथ आसपास के गांवों से भी बड़ी संख्या में दर्शक पहुंचे। पूरा मेला प्रांगण रोशनी, संगीत और उत्साह से सराबोर रहा। लोग देर रात तक कार्यक्रमों का आनंद लेते रहे।

रबी मौसम की फसलों की बुवाई हेतु जिले में 19903 मी.टन उर्वरक की उपलब्धता

डीएपी के स्थान पर वैकल्पिक उर्वरक एनपीके उपयोग करने की सलाह

छतरपुर। उप संचालक कृषि ने बताया कि छतरपुर जिले में रबी मौसम 2025 में किसानों को फसलों की बुवाई हेतु पर्याप्त मात्रा में रासायनिक उर्वरक जिले में उपलब्ध है और जिले में उर्वरक की लगातार आवक बनी हुई है। रबी मौसम में इस वर्ष लगने वाले उर्वरक 74500 मीट्रिक टन की मांग प्रस्तावित की गई है जिले को मांग के विरुद्ध अभी तक 43393 मीट्रिक टन उर्वरक जिले को उपलब्ध हो गया है तथा किसानों द्वारा 23947 मीट्रिक टन का उठाव कर लिया गया है। कलेक्टर पार्थ जैसवाल के निर्देशन में जिले में उर्वरक उपलब्धता की प्रति दिन समीक्षा की जा रही है किसानों को आसानी से उर्वरक उपलब्ध हो सके इस हेतु सेवा सहकारी समिति में प्राथमिकता के आधार पर लगातार उर्वरक की आपूर्ति की जा रही है। जिले में अभी तक कुल 6 एफ.आई.आर और 4 उर्वरक विक्रय लाइसेंस निरस्त या निलंबित किये गये हैं। नकली उर्वरक बनाने, कालाबाजारी और अवैध विक्रय, करने वालों के विरुद्ध लगातार कार्यवाही की जा रही है। वर्तमान समय में जिले में 19903 मीट्रिक टन

उर्वरक उपलब्ध है, जिले के सभी विपणन संघ के गोदाम (डबल लॉक केंद्रों) में यूरिया 5223 मीट्रिक टन, एन.पी.के 7589 मीट्रिक टन, सुपर फॉस्फेट 6076 मीट्रिक टन तथा पोटाश 192 मीट्रिक टन, डीएपी 823 मीट्रिक टन उपलब्ध है। डॉ. रवीश कुमार सिंह उप संचालक कृषि छतरपुर द्वारा किसानों से अपील की जा रही है कि किसान डीएपी उर्वरक के स्थान पर एन.पी.के और सुपर फॉस्फेट उर्वरक का उपयोग करें, गेहूं की फसल की बोनी हेतु डीएपी उर्वरक के स्थान पर एनपीके 20-20-0-13 दो बोरी और एक बोरी सुपर फास्फेट का उपयोग कर सकते हैं। इसी प्रकार सुपर फास्फेट एक हेक्टेयर में तीन बोरी और 25 किलो यूरिया को मिलाकर उपयोग कर सकते हैं। इसी प्रकार फसल के बीज को नैनो डीएपी से उपचारित करें, जिससे बुवाई के समय डीएपी के आवश्यकता नहीं होगी और 30 दिन की फसल हो जाने और फसल में पर्याप्त पत्ते आ जाने पर नैनो डीएपी एक लीटर और नैनो यूरिया एक लीटर का 500 लीटर का घोल बनाकर छिड़काव कर प्रति हेक्टेयर में कर सकते हैं। किसी भी प्रकार की समस्या होने पर कृषक बंधू कृषि विभाग तथा कृषि विज्ञान केन्द्र नौगांव में संपर्क कर सकते हैं।



मतदाता सूची के वार्षिक पुनरीक्षण का संशोधित कार्यक्रम जारी

छतरपुर। उप जिला निर्वाचन अधिकारी, स्थानीय निर्वाचन छतरपुर मिलिंद नागदेवे ने बताया कि नगरीय निकायों एवं पंचायतों की मतदाता सूची के वार्षिक पुनरीक्षण वर्ष 2025 का संशोधित कार्यक्रम जारी किया गया है। निर्धारित समय सारणी के तृतीय चरण की कार्यवाही अनुसार दावा आपत्ति केन्द्र पर दावे आपत्ति प्राप्त करने की अवधि 08 अक्टूबर से 17 अक्टूबर 2025 तक नियत की गई थी। जो संशोधित कार्यक्रम अनुसार 24 अक्टूबर 2025 अपराह्न 3 बजे तक निर्धारित की गई है। साथ ही निराकृत दावा आपत्ति के आवेदन पत्रों की ईआरएमएस में प्रविष्टि की अंतिम तिथि 10 नवम्बर, 13 नवंबर तक दावे आपत्ति की चेक लिस्ट तैयार करना, 17

नवम्बर तक चेकलिस्ट की जांच कर जूटि सुधार उपरांत वेण्डर को वापिस करना और फोटोयुक्त और फोटोरहित अंतिम मतदाता सूची जनरेट करना, 18 नवम्बर तक वेबसाइट पर अपलोड करना, 20 नवम्बर तक मुद्रित कर रजिस्ट्रीकरण अधिकारी को उपलब्ध कराना, 21 नवंबर तक ग्राम पंचायत तथा अन्य विहित स्थानों पर सार्वजनिक प्रकाशन, 22 नवम्बर 2025 तक अंतिम मतदाता सूची की फोटोरहित सीडी व डीवीडी विक्रय के लिए उपलब्ध कराना एवं फोटोयुक्त अंतिम प्रकाशन का प्रमाणपत्र स्कैन कर अपलोड करने की कार्यवाही का उत्तरदायित्व संबंधित रजिस्ट्रीकरण अधिकारी एवं वेण्डर का रहेगा।

स्टैपिंग कमेटी की बैठक सम्पन्न नगरीय निकायों एवं पंचायतों की मतदाता सूची पुनरीक्षण का कार्यक्रम जारी किया गया था, कार्यक्रमानुसार 17 अक्टूबर 2025 को स्टैपिंग कमेटी का आयोजन अपर कलेक्टर एवं उप जिला निर्वाचन अधिकारी मिलिंद नागदेवे की अध्यक्षता में कलेक्ट्रेट कार्यालय के सभाकक्ष में किया गया। जिसमें जिले के समस्त राजनैतिक दलों के पदाधिकारी उपस्थित रहे। बैठक में मतदाता सूची के संबंध में व्यापक चर्चा की गई।

खबर संक्षेप

एवसीलेंस स्कूल में हुई प्रतियोगिताएं

हरिभूमि न्यूज: बड़वारा शासकीय उत्कृष्ट उच्च माध्यमिक विद्यालय बड़वारा में महिला बाल विकास विभाग बड़वारा के द्वारा 16 अक्टूबर को मिशन शक्ति के तहत बेटों बचाओ बेटों पढ़ाओ योजना के तहत निबंध प्रतियोगिता, रंगोली प्रतियोगिता एवं नुक्रड नाटक कल्पवृत्त नृत्य कार्यक्रम का आयोजन किया गया। महिला बाल विकास विभाग से उपस्थित सुपरवाइजर श्रीमती अर्पिता प्यासी, श्रीमती प्रियंका पाण्डे, श्रीमती ज्योति निगम, विद्यालय प्राचार्य चन्द्र सिंह, वरिष्ठ शिक्षक जुगल किशोर चौरसिया की उपस्थिति में किया गया। कार्यक्रम में विद्यालय के वरिष्ठ शिक्षक जुगल किशोर चौरसिया द्वारा छात्र-छात्राओं को मार्गदर्शन प्रदान किया गया। कार्यक्रम में कर्ण सिंह, सरिता शर्मा, विनोद सिंह, घनश्याम चौधरी, मोहन निगम ज्ञानेन्द्र हल्दकर, आरती तिवारी, सीता विश्वकर्मा, सुचिता गुप्ता, महेंद्र गौतम, महेंद्र नारायण मिश्रा, लाल बहादुर सोनी, संजय कोल, धनंजय यादव, विभा द्विवेदी, अंकिता राठी, हेमलता किशोर चौरसिया की उपस्थिति में किया गया। कार्यक्रम में विद्यालय के वरिष्ठ शिक्षक जुगल किशोर चौरसिया द्वारा छात्र-छात्राओं को मार्गदर्शन प्रदान किया गया। कार्यक्रम में कर्ण सिंह, सरिता शर्मा, विनोद सिंह, घनश्याम चौधरी, मोहन निगम ज्ञानेन्द्र हल्दकर, आरती तिवारी, सीता विश्वकर्मा, सुचिता गुप्ता, महेंद्र गौतम, महेंद्र नारायण मिश्रा, लाल बहादुर सोनी, संजय कोल, धनंजय यादव, विभा द्विवेदी, अंकिता राठी, हेमलता किशोर चौरसिया, अंकार दुबे, उर्मिला कोरी, अपूर्वा तिवारी, शोला त्रिपाठी, स्नेहल देहरिया, रश्मि सिंह, आशिका महोबिया, अनिल अकरे, मनीष विश्वकर्मा आदि मौजूद रहे।

पैकिंग व अवसान तिथि अंकित नहीं होने से मिठाइयों के विक्रय पर रोक

कटनी। दीपावली त्योहार के दृष्टिगत मिठाई की दुकानों में साफ-स्वच्छ गुणवत्तापूर्ण मिठाइयों, नमकीन एवं अन्य खाद्य सामग्री का निर्माण, विक्रय सुनिश्चित करने हेतु कलेक्टर आशीष तिवारी के निर्देश पर गठित खाद्य सुरक्षा अधिकारियों की टीम ने तहसीलदार आशीष अग्रवाल के नेतृत्व में सुभाष चौक स्थित खोवा मंडी की दुकानों का निरीक्षण किया। जांच टीम द्वारा दुकान पर विक्रय हो रहे खोवा की प्रारंभिक जांच खोवा सही पाया गया। किंतु दुकान में रखे मिल्क केक एवं दूध बर्फी में मिलावट की आशंका होने पर नमूने जांच हेतु लिए गए। साथ ही मिठाई के लगभग 50 डिब्बों में पैकिंग डेट एक्सपायरी डेट अंकित नहीं होने पर उपर्युक्त मिठाइयों के विक्रय पर रिपोर्ट आने तक रोक लगाया गया है। इसी प्रकार खोवा भंडार की दुकान में विक्रय हो रहे डोडा बर्फी, मिल्क केक के नमूने जांच हेतु लिए गए एवं डिब्बों में लेबल घोषणा नहीं होने पर लगभग 70 मिठाई के डिब्बों को रिपोर्ट प्राप्त होने तक विक्रय पर रोक लगाया गया है। इसके अलावा विजयराघवगढ़ तहसीलदार के नेतृत्व में क्षेत्र की मिठाई दुकानों खोवा एवं पेड़ा, शिवाय स्वीट से सोनपापड़ी एवं नमकीन के सैपल जांच हेतु राज्य खाद्य प्रयोगशाला भोपाल भेज दिये गये।

जल जीवन मिशन के कार्यों का किया निरीक्षण कटनी। कलेक्टर आशीष तिवारी ने जलजीवन मिशन के तहत पर्वत समूह जलप्रदाय योजना के संचालन और रिठी क्षेत्र में इसके कार्यों की प्रगति का जायजा लेने के लिए देवगांव एवं उमरिया ग्राम में पहुंचकर मौका मुआयना किया। कलेक्टर ने ग्राम देवगांव में पर्वत समूह जलप्रदाय योजना की क्लियर वाटर पंपिंग में 700 मि.मी. व्यास की पाइपलाइन की लेइंग का कार्य देखा और उन्होंने पूरी प्रक्रिया के बारे में मौके पर मौजूद महाप्रबंधक शिवम सिन्हा से जानकारी ली।

कृषि वैज्ञानिकों और अधिकारियों ने धान की फसल का किया निरीक्षण

हरिभूमि न्यूज) कटनी कृषि विज्ञान केंद्र कटनी एवं उपसंचालक कृषि, कृषि विभाग की संयुक्त टीम द्वारा जिला के ग्रामों में धान के प्रक्षेत्र का निरीक्षण किया जा रहा है। ग्राम बंडा में लगी हुई धान की फसल का निरीक्षण किया। भ्रमण एवं निरीक्षण कृषि विज्ञान केंद्र के वरिष्ठ वैज्ञानिक डॉ संजय वैशंपायन एवं उपसंचालक कृषि डॉ आर एन पटेल के नेतृत्व में किया गया। इस अवसर पर कृषि विज्ञान केंद्र के वैज्ञानिक डॉ.आर.के.मिश्रा, डॉ शशि गौर, डॉ अर्पिता श्रीवास्तव, डॉ आरपी बेन उपस्थित थे। वैज्ञानिकों ने कृषक हीरामणि हल्दकर के खेत में लगी हुई धान की फसल का निरीक्षण किया एवं उसमें पाया कि कंडवा, हल्दी गांठ एवं अन्य कीटों का प्रकोप है कृषि

राजस्व अधिकारी खाद वितरण केन्द्रों पर कड़ी निगरानी रखें : कलेक्टर प्रत्येक वितरण केन्द्र में दो सौ किसानों को खाद तथा शेष को टोकन दें

रीवा । कलेक्टर के बाणसागर सभागार में आयोजित बैठक में कलेक्टर श्रीमती प्रतिभा पाल ने धान उपाजर्न की तैयारियों तथा खाद वितरण की समीक्षा की। कलेक्टर ने कहा कि मार्कफेड के अधिकारी प्रत्येक खाद वितरण केन्द्र में पर्याप्त संख्या में काउंटर शुरू करा दें। प्रत्येक काउंटर से प्रतिदिन दो सौ किसानों को खाद का वितरण कराएं। जो किसान शेष बचते हैं उन्हें अगले दिन खाद देने के लिए टोकन प्रदान कर दें। किसी भी स्थिति में खाद वितरण केन्द्र में किसानों को परेशानी न हो। सभी एसडीएम और तहसीलदार खाद



वितरण केन्द्रों का नियमित रूप से निरीक्षण करके इन पर कड़ी निगरानी रखें। गोंहू, चने तथा अन्य फसलों की बोनी का समय नजदीक आने के साथ खाद की मांग तेजी से बढ़ेगी। सभी खरीदी

केन्द्रों में सुरक्षा के समुचित प्रबंध करें। कलेक्टर ने कहा कि खाद वितरण के लिए सभी डबल लॉक केन्द्रों में पर्याप्त काउंटर बना दें। खाद वितरण तथा टोकन के लिए अलग-अलग स्थान निर्धारित कर दें। किसानों तथा किसान संगठनों को भी इस संबंध में पूरी जानकारी दें। कलेक्टर ने कहा कि धान उपाजर्न के लिए सभी खरीदी केन्द्रों में उचित व्यवस्था कर लें। तहसीलदार पंजीकृत किसानों के द्वारा दर्ज धान के रकबे का एक सप्ताह में शत-प्रतिशत सत्यापन करें। क्षेत्र का भ्रमण करके ही सत्यापन करें। सिकमी तथा

बटाईदार किसान, उपाजर्न के लिए पहली बार पंजीयन कराने वाले किसान एवं 5 हेक्टेयर से अधिक रकबे वाले सभी किसानों का अनिवार्य रूप से सत्यापन करें। उपाजर्न के समय यदि किसी तरह की गड़बड़ी पाई गई तो रकबे का सत्यापन करने वाले अधिकारियों के विरुद्ध भी कार्यवाही की जाएगी। किसानों तथा धान के रकबे का गलत पंजीयन करने वाले केन्द्रों पर भी कार्यवाही करें। बैठक में अपर कलेक्टर सपना त्रिपाठी, सभी एसडीएम, तहसीलदार तथा उपाजर्न से जुड़े अधिकारी उपस्थित रहे।

निकायों की मतदाता सूची के संबंध में अब 24 अक्टूबर तक लिए जाएंगे दावे आपत्ति 21 नवम्बर को होगा अंतिम प्रकाशन

रीवा । सचिव राज्य निर्वाचन आयोग दीपक सिंह ने जानकारी दी है कि त्रिस्तरीय पंचायत एवं नगरीय निकायों की फोटोयुक्त मतदाता सूची के वार्षिक पुनरीक्षण का संशोधित कार्यक्रम जारी कर दिया गया है। पुनरीक्षण एक जनवरी 2025 की संदर्भ तारीख के आधार पर किया जा रहा है। फोटोयुक्त मतदाता सूची का अंतिम प्रकाशन पहले 13 नवंबर को होना था। अब 21 नवम्बर 2025 को होगा। फोटोयुक्त प्रारूप मतदाता सूची का विहित स्थानों पर सार्वजनिक प्रकाशन 8 अक्टूबर 2025 को किया जा चुका है। प्रारूप मतदाता सूची के संबंध में अब 24 अक्टूबर तक दावे आपत्ति लिए जाएंगे। पहले 8 से 17 अक्टूबर तक दावे-आपत्ति लिये जाने थे। दावे-आपत्तियों का निराकरण 4 नवंबर 2025 तक किया जाएगा। फोटोयुक्त अंतिम मतदाता सूची का विहित स्थानों पर सार्वजनिक प्रकाशन 21 नवम्बर 2025 को किया जाएगा।

नियम विरुद्ध ऑल इंडिया बसों पर सघन जांच, 8 पर हुई चालानी कार्यवाही

रीवा। रीवा जिले में परिवहन विभाग ने अवैध रूप से संचालित हो रही ऑल इंडिया बसों के खिलाफ सख्त रुख अपनाते हुए व्यापक जांच अभियान चलाया। परिवहन आयुक्त के विशेष निर्देश पर शुरू हुए इस अभियान में कुल 8 बसों सहित 20 वाहनों पर चालानी कार्रवाई की गई। इस कार्रवाई से विभाग ने 63,500 रुपये का टैक्स राजस्व के रूप में वसूला, जो यात्रियों की सुरक्षा सुनिश्चित करने की दिशा में एक महत्वपूर्ण कदम है। परिवहन अधिकारी रीवा के नेतृत्व में चली इस जांच टीम ने रीवा-प्रयागराज, हनुमाना, सीधी-गोविंदगढ़ और सिरमौर जैसे प्रमुख मार्गों पर वाहनों की गहन जांच की। विशेष रूप से ऑल इंडिया रूट पर चलने वाली बसों को रोककर चेक किया, जिससे मोटर वाहन अधिनियम का उल्लंघन न हो। इन बसों में सीट बेल्ट, यात्री किराया, स्पीड गवर्नर और



जीपीएस जैसे अनिवार्य उपकरणों की कमी की जांच की गई। विशेष रूप से ओवरलोड यात्रियों का परिवहन ना किया जाए। इस बात की विशेष जांच की गई। परिवहन विभाग ने बताया ये अवैध बसें यात्रियों को खतरे में डाल रही हैं। लेकिन अक्टूबर में त्योहारों को देखते हुए चैकिंग को और तेज किया गया है। आगे स्कूल बसों और अन्य यात्री वाहनों पर भी फोकस रहेगा। स्थानीय बस ऑपरेटर्स ने इस कार्रवाई का स्वागत किया है। विभाग ने चेतावनी जारी की है कि आगे उल्लंघन पर वाहन जब्त करने के साथ-साथ लाइसेंस रद्द करने जैसी सख्त कार्रवाई की जाएगी। यात्रियों से अपील की गई है कि वे केवल वैध दस्तावेज वाले वाहनों का उपयोग करें और जिस बस में सीट से ज्यादा सवारियों का परिवहन हो रहा हो उस पर यात्रा न करें। यह अभियान अवैध संचालन पर रोक लगाने के लिए चलाया जा रहा है।

जांच की गई। विशेष रूप से ओवरलोड यात्रियों का परिवहन ना किया जाए। इस बात की विशेष जांच की गई। परिवहन विभाग ने बताया ये अवैध बसें यात्रियों को खतरे में डाल रही हैं। लेकिन अक्टूबर में त्योहारों को देखते हुए चैकिंग को और तेज किया गया है। आगे स्कूल बसों और अन्य यात्री वाहनों पर भी फोकस रहेगा। स्थानीय बस ऑपरेटर्स ने इस कार्रवाई का स्वागत किया है। विभाग ने चेतावनी जारी की है कि आगे उल्लंघन पर वाहन जब्त करने के साथ-साथ लाइसेंस रद्द करने जैसी सख्त कार्रवाई की जाएगी। यात्रियों से अपील की गई है कि वे केवल वैध दस्तावेज वाले वाहनों का उपयोग करें और जिस बस में सीट से ज्यादा सवारियों का परिवहन हो रहा हो उस पर यात्रा न करें। यह अभियान अवैध संचालन पर रोक लगाने के लिए चलाया जा रहा है।

सजीवन अस्पताल की पूरी नहीं हुई जांच, अवैध संचालन पर कलेक्टर ने दिए थे एफआइआर और जांच के निर्देश

रीवा शहर के समान नेहरू नगर स्थित अवैध रूप से चल रहे सजीवन अस्पताल की जांच रिपोर्ट अभी तक पूरी नहीं हुई। अस्पताल संचालक का जवाब गुरुवार को सीएमएचओ कार्यालय पहुंच गया है, लेकिन संचालक के जवाब के आधार पर आगे की कार्रवाई फिलहाल नहीं हुई है। संभावना है कि शुक्रवार तक सीएमएचओ परीक्षण करेंगे, उसके बाद कार्रवाई होगी। गौरतलब है कि

मेडिकल कॉलेज के सहायक प्राध्यापक डॉ. मुकेश तिवारी बिना पंजीयन निजी अस्पताल चला रहे थे। पत्रिका ने खुलासा किया तो जिला प्रशासन ने डॉ. तिवारी का अस्पताल जांच करते हुए 10 अक्टूबर को सील कर दिया। साथ ही कलेक्टर ने डॉ. तिवारी के खिलाफ एफआइआर और विभागीय जांच के निर्देश दिए हैं। वहीं, सीएमएचओ डॉ. संजीव शुक्ला ने डॉक्टर की पत्नी शैलाजा गौतम को नोटिस जारी किया था। जिला प्रशासन की जांच टीम ने पाया था कि

अस्पताल में ओपीडी चल रही है। अनुमति न होने के बाद भी मरीजों को भर्ती किया गया है। अस्पताल में स्वास्थ्य विभाग संबंधी नियमों का पालन नहीं किया जा रहा। अस्पताल के भीतर कावेरी मेडिकल स्टोर चलती पाई गई, जिसमें फार्मासिस्ट नहीं था। अस्पताल में एक्स-रे मशीन भी थी, जिसे बिना पंजीयन संचालित किया जा रहा है। असुरक्षित ढंग से मरीजों का एक्स-रे हो रहा था। इसके अलावा, इसीजी, ब्लड टेस्ट सहित अन्य जांच भी हो रही थी।

हर पात्र मतदाता का नाम सूची में अनिवार्य रूप से शामिल करने निर्वाचन प्रेक्षक ने मतदाता सूची पुनरीक्षण की समीक्षा की

रीवा । राज्य निर्वाचन आयोग के निर्देशों के अनुसार नगरीय निकायों तथा पंचायती राज संस्थाओं के निर्वाचन के लिए फोटोयुक्त मतदाता सूची के पुनरीक्षण का कार्य किया जा रहा है। आयोग द्वारा तैनात प्रेक्षक श्री मुन्नालाल सिसोदिया ने कलेक्टर सभागार में आयोजित बैठक में मतदाता सूची पुनरीक्षण की समीक्षा की। प्रेक्षक ने कहा कि मतदाता सूची में नाम शामिल करने के लिए बहुत कम आवेदन पत्र प्राप्त हुए हैं। सभी बीएलओ घर-घर जाकर पात्र मतदाताओं के नाम मतदाता सूची में शामिल करें। हर



उपस्थित करे। मतदाता सूची पुनरीक्षण का कार्य पूरी गंभीरता से करें। सभी बीएलओ, ग्राम पंचायत सचिव तथा शहरी क्षेत्र में वार्ड प्रभारियों को मतदाता सूची पुनरीक्षण के लिए सचेत करें। बैठक में जनपद पंचायतवार तथा नगरीय निकायवार मतदाता सूची पुनरीक्षण की समीक्षा की गई। उप जिला निर्वाचन अधिकारी सुधीर बेक ने मतदाता सूची पुनरीक्षण के संबंध में निकायवार जानकारी दी। बैठक में सभी रजिस्ट्रीकरण अधिकारी उपस्थित रहे।

पनवार कुटी में माँ बगलामुखी मंदिर और यज्ञ शाला का हुआ भूमिपूजन संत श्रीनरसिंहदास सेवा समिति कुटी की नवीन कार्यकारिणी का हुआ गठन

रीवा। पनवार क्षेत्र की तपोस्थली श्रीनरसिंहदास कुटी में आवश्यक बैठक संपन्न हुई। इस दौरान संत श्रीनरसिंहदास सेवा समिति कुटी पनवार की नवीन कार्यकारिणी का गठन किया गया। जिसमें संरक्षक, अध्यक्ष, उपाध्यक्ष, कार्यकारणी सदस्य एवं मीडिया प्रभारियों का चुनाव किया गया। उक्त आशय की जानकारी संत श्रीनरसिंह दास सिद्ध आश्रम के अध्यक्ष आचार्य रामसुशील मिश्र ने पत्रकार वर्ता के दौरान दिया। आज माँ बगलामुखी मंदिर और यज्ञ शाला निर्माण का भूमिपूजन भी डॉ. सतीश कुमार हरियाणा विश्व विद्यालय के प्रोफेसर के हाथों कराया गया। जिसे सनातन धर्म की ध्वजा कीर्ति यश को बढ़ाने में एक महत्वपूर्ण कदम माना जा रहा है। सर्वसम्मति से संत श्रीनरसिंह दास सिद्ध आश्रम कुटी पनवार एवं समिति की नवीन कार्यकारिणी का गठन किया गया, जिसमें आचार्य रामसुशील मिश्र को पुनः अध्यक्ष बनाया



गया। समिति के संरक्षक के रूप में महंत अंबिका दास महाराज, उपमुख्यमंत्री राजेंद्र शुक्ल, सिरमौर विधायक दिव्यराज सिंह, रीवा सांसद जनार्दन मिश्र समेत अनेक जनप्रतिनिधि बनाए गए। संत श्रीनरसिंहदास सेवा समिति कुटी पनवार के अध्यक्ष आचार्य रामसुशील मिश्र ने कहा कि मैं पूर्ण मनोयोग के साथ तन मन धन से कुटी की सेवा में समर्पित रहूंगा। अध्यक्ष बनते ही सर्वप्रथम

कुटी में माँ बगलामुखी मंदिर एवं यज्ञ शाला के भूमि पूजन का कार्यक्रम रखा गया, जिसके मुख यजमान आचार्य श्री के शिष्य डॉ. सतीश कुमार जी उपस्थित रहे। नवीन कार्यकारिणी में उपाध्यक्ष डॉ. अजीत सिंह, राजकुमार, पुजारी रविचंद्र दास एवं समस्त सदस्यगणों को बधाई दी गई। आगामी दीपपर्व दीपावली की शुभकामनाएँ प्रेषित की गई। यह पुनीत कार्य आश्रम व क्षेत्र के लिए ऐतिहासिक होगा, बिरले ही ऐसा यज्ञ शाला मंदिर के साथ है। सनातन धर्म की मजबूती होगी हम सभी अपना गिलहरी रूपी समर्थ के अनुसार सहयोग करें। आगामी वार्षिक उत्सव भागवत कथा 6 नवंबर से प्रारंभ होगी जो 13 नवंबर को विशाल भंडारे के साथ संपन्न होगी। संत श्रीनरसिंहदास सेवा समिति कुटी पनवार के अध्यक्ष आचार्य रामसुशील मिश्रा ने वार्षिक उत्सव कार्यक्रम में पहुंचने सभी भक्तों व क्षेत्रवासियों से अपील की है।

बाल संप्रेक्षण गृह के बच्चों ने नवीन न्यायालय भवन में लगाई प्रदर्शनी कुत्ता काटने से उपचार के दौरान हो गई मौत, परिजनों का हंगामा

रीवा । प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण राकेश मोहन प्रधान के मार्गदर्शन एवं उनकी उपस्थिति में एवं प्रधान मजिस्ट्रेट किशोर न्याय बोर्ड श्रीमती विश्वेश्वरी मिश्रा के नेतृत्व में नवीन न्यायालय भवन के काम्पेस हाल में बाल संप्रेक्षण गृह में निवासरत विधिक विरोध में बालकों द्वारा दीपोत्सव के संबंध में बनाये गये कलाकृतियां जैसे पेन स्टैण्ड, माला, दीपक, दीपक स्टैण्ड, बाल हैगिंग इत्यादि की प्रदर्शनी आयोजित की गई। उक्त कलाकृतियों की प्रधान जिला एवं सत्र न्यायाधीश एवं अन्य न्यायाधीशगण व सचिव जिला विधिक सेवा प्राधिकरण रीवा समीर



कुमार मिश्र द्वारा सराहना की गई एवं कलाकृतियों को कय भी किया गया। जिला विधिक सहायता अधिकारी अभय कुमार मिश्रा ने जानकारी देते हुये बताया कि प्रधान मजिस्ट्रेट द्वारा

बाल संप्रेक्षण गृह के बालकों द्वारा कलात्मक राखियां व अन्य कलाकृतियों की प्रदर्शनी में जिला विधिक सेवा प्राधिकरण में आयोजित की गई थी। बालकों के कलाकृतियां बनाने में अधिकांश श्रीमती अर्चना पंचौरी तथा प्रशिक्षिका शिवानी पाण्डेय द्वारा प्रशिक्षित किया गया। बाल संप्रेक्षण गृह के अरूण साकेत एवं सतीष वर्मा ने सहयोग प्रदान किया। प्रदर्शनी के अवसर पर चीफ एल.ए.डी.सी.एस सुरेन्द्र सिंह एवं अरिस्टेड एल.ए.डी.सी.एस. अनीश पाण्डेय उपस्थित रहे।

रीवा। कुत्ता काटने के बाद जहर फैलने से एक शख्स की मौत हो गई है। मृतक के परिजनों ने आरोप लगाया है कि सही इलाज नहीं मिलने से मौत हुई है। साथ ही मनमानी पैसे वसूलने की बात कहते हुए जांच की मांग उठाई गई है। परिजनों ने बताया कि बड़ागांव निवासी सुधीर पांडेय को करीब 20 दिन पहले कुत्ते ने काट लिया था। इस पर वह चार इंजेक्शन लावा चुके थे। संजयगांधी अस्पताल के मेडिसिन विभाग डॉक्टर राकेश पटेल पर परिजनों ने आरोप लगाया कि उन्होंने अपने रतहरा स्थित निजी अस्पताल में इलाज के लिए बुलाया था, जहां पर कुछ दवाएं दी और बाद में संजयगांधी अस्पताल के लिए भेज दिया। परिजनों का आरोप है कि मरीज स्वस्थ था, निजी अस्पताल में दिए गए इलाज के बाद हालत बिगड़ी और संजयगांधी लाए जाने पर मौत हो गई। आरोप है कि भर्ती कराने के कई घंटे तक कोई डॉक्टर देखने नहीं पहुंचा। इस वजह से हालत



और बिगड़ गई। मौत के बाद परिजनों के हंगामे की वजह से पुलिस बुलाई गई। पुलिस ने मामले को शांत कराया और जांच का आश्वासन दिया। मामले में अस्पताल के उप अधीक्षक डॉ. यलेश त्रिपाठी ने बताया कि परिजनों के आरोप के चलते मृतक का पोस्टमार्टम कराया गया है और उसकी रिपोर्ट के आधार पर आगे कार्रवाई की जाएगी। अस्पताल प्रबंधन ने मामले को मेडिकल लीगल केस के रूप में दर्ज कर लिया है।

भ्रष्टाचार में शामिल रहे पूर्व सरपंचों और सचिवों के खिलाफ वारंट जारी राशि जमा नहीं करने पर जिला पंचायत सीईओ की सख्ती

धान की फसल में देखा गया है। पत्ती लपेटक कीट: पत्तियों को लपेटकर अंदर से खा जाता है। नियंत्रण और प्रबंधन के उपायनिश्चित निरीक्षण: खेतों की नियमित निगरानी करें और कीट-रोग की पहचान होते ही नियंत्रण के उपाय करें। जैविक उपाय: फेरोमोन ट्रेप का उपयोग करें। नीम आधारित कीटनाशक (जैसे अजाडिरेक्टिन) का छिड़काव करें। फसल में मित्र कीटों (जैसे मकड़ी, ततैया, ड्रैगन फ्लाय) को बढ़ावा दें। रासायनिक उपाय: यदि कीटों की संख्या आर्थिक क्षति स्तर से अधिक हो जाए तो ही रासायनिक कीटनाशकों का उपयोग करें। तना छेदक के लिए कटपों या हाइड्रोक्लोराइड क्लोरेट्रानिलीप्रोल का उपयोग किया जा सकता है।

धान की फसल में देखा गया है। पत्ती लपेटक कीट: पत्तियों को लपेटकर अंदर से खा जाता है। नियंत्रण और प्रबंधन के उपायनिश्चित निरीक्षण: खेतों की नियमित निगरानी करें और कीट-रोग की पहचान होते ही नियंत्रण के उपाय करें। जैविक उपाय: फेरोमोन ट्रेप का उपयोग करें। नीम आधारित कीटनाशक (जैसे अजाडिरेक्टिन) का छिड़काव करें। फसल में मित्र कीटों (जैसे मकड़ी, ततैया, ड्रैगन फ्लाय) को बढ़ावा दें। रासायनिक उपाय: यदि कीटों की संख्या आर्थिक क्षति स्तर से अधिक हो जाए तो ही रासायनिक कीटनाशकों का उपयोग करें। तना छेदक के लिए कटपों या हाइड्रोक्लोराइड क्लोरेट्रानिलीप्रोल का उपयोग किया जा सकता है।

रीवा। पंचायतों में भ्रष्टाचार के मामलों में दोषी पाए गए पूर्व सरपंच और सचिवों को वसूली का नोटिस जारी किया गया था। राशि जमा नहीं करने पर अब जिला पंचायत ने सख्ती अपनाई है। ऐसे पूर्व सरपंच और सचिवों को वारंट जारी किया गया है। पंचायतों में भ्रष्टाचार के तहत ग्राम पंचायतों में तत्कालीन सरपंच और सचिवों ने स्वीकृत राशि का उपयोग निर्माण कार्यों में नहीं किया। जिला पंचायत के मुख्य कार्यपालन अधिकारी ने संबंधितों को को इ इस संबंध

में नोटिस जारी किया था। इसके बावजूद राशि जमा नहीं करने पर संबंधित पूर्व सरपंचों और सचिवों के खिलाफ वारंट जारी किया गया है। सीईओ मेहताब सिंह गुर्जर ने जनपद पंचायत रायपुर कौलयाण के बुद्धिया ग्राम की पूर्व सरपंच उमा सिंह और पूर्व सचिव लवकुश कुमार शर्मा पर पीसीसी सड़क और नाली निर्माण के लिए स्वीकृत एक लाख 42 हजार 175 रुपये की राशि में भ्रष्टाचार करने पर वारंट जारी किया है। इसके अलावा जनपद गंगेव के पूर्व सरपंच समयलाल साकेत और पूर्व सचिव भैयालाल पाण्डेय को

पंचायत भवन और आंगनबाड़ी भवन निर्माण की राशि 4 लाख 22 हजार 103 रुपए की अनियमितता के आरोप में वारंट जारी किया गया है। रायपुर कर्चुलियाण के ग्राम पंचायत रायपुर की पूर्व सरपंच सुधा सोनी और पूर्व सचिव आशोक सिंह पर नाली, हैंडपंप के पास सोकपिट, पुलिया, पीसीसी सड़क और नाडेप के लिए स्वीकृत 9 लाख 7,830 रुपये में से एक लाख 30 हजार रुपये जमा न करने के कारण वारंट जारी हुआ है। इसी तरह सिरमौर जनपद के ग्राम पंचायत हिलिया के पूर्व सरपंच सुरेश कुमार वर्मा

और पूर्व सचिव कमलेश सिंह पर माध्यमिक स्कूल भवन के लिए स्वीकृत 2 लाख 43 हजार 873 रुपये के अपभक्षण के आरोप में वारंट जारी किया गया है। इनके खिलाफ थाना प्रभारी को तामील कराते हुए सेन्ट्रल जेल में सुपुर्दगी के बाद सूचित करने के निर्देश भी दिए गए हैं। इसके अतिरिक्त रायपुर कलियाण के ग्राम पंचायत जोगिनहाई के पूर्व सरपंच औसेरी कोल और पूर्व सचिव धीरेन्द्र सिंह हारा भी वसूली राशि जमा नहीं करने पर वारंट जारी कर सेन्ट्रल जेल में सुपुर्दगी के आदेश दिए गए हैं।